

शारदीय नवरात्र, घर-घर और मंदिरों में घट स्थापना के साथ हुई शक्ति की उपासना

बीकानेर, (कासं)। शक्ति की उपासना का पर्व शारदीय नवरात्र गुरुवार से प्रारंभ हुए घरों और मंदिरों में घट स्थापना के साथ ही शुरू हो गई। नवरात्र के नौ दिनों तक देवी प्रतिमाओं का अभिषेक, पूजन, श्रृंगार, आरती की जायेगी। देवी पाठ और मंत्र जाप के अनुष्ठान होंगे। नवरात्र में देवी के नौ स्वरूपों की पूजा अर्चना की जायेगी। मंदिरों में नौ दिनों तक देवी प्रतिमाओं के दर्शन, पूजन का क्रम चलेगा। घर-घर में स्थापित देवी प्रतिमाओं का अभिषेक-पूजन कर नवरात्र पूजन अनुष्ठान की शुरुआत की जायेगी। नवरात्र को लेकर शहर के देवी मंदिर रंग बिरंगी रोशनी से सज गए हैं। अलसुबह से दर्शन-पूजन का क्रम प्रारंभ हुआ। अनेक देवी मंदिरों में भजन, कीर्तन और रात्रि जागरण के भी आयोजन हुए।

नवरात्र में बड़ी संख्या में श्रद्धालुओं के आने की संख्या को देखते हुए मंदिरों में व्यपक व्यवस्थाएँ की गईं। मंदिर ट्रस्ट, समितियाँ, पुजारी और श्रद्धालु तैयारियों में जुटे।

प्रथम नवरात्र से शहर के देवी मंदिरों में दर्शन पूजन का क्रम प्रारंभ हुआ। बड़ी संख्या में श्रद्धालु मंदिरों में दर्शनार्थ पहुंचे। नागणेचीजी मंदिर, आशापुरा मंदिर, गायत्री मंदिर, राज राजेश्वरी, त्रिपुर बाला सुंदरी मंदिर, मां सच्चिदाय आसिया मंदिर, मां इन्द्राक्षी मंदिर, काली माता मंदिर, मां लटियाल मंदिर, दुर्गा मंदिर, चामुण्डा माता मंदिर, वैष्णोधाम, विजय भवन देवी मंदिर, जूनागढ़ देवी मंदिर, सूरसागर के पास स्थित करणी माता मंदिर सहित सभी देवी मंदिरों में दर्शन-पूजन का क्रम चला। शारदीय नवरात्र में दुर्गा पूजा महोत्सव के भी आयोजन होंगे।

गली-मोहल्लों और सार्वजनिक स्थलों पर दुर्गा प्रतिमाओं को स्थापित कर उनकी पूजा-अर्चना की जायेगी। पंडालों में धार्मिक और सांस्कृतिक कार्यक्रम होंगे। डॉडिया व गरबा नृत्य होंगे। देवी पाठ और मंत्र जाप होंगे। पूजन उत्सव की पूर्णाहुति पर पंडालों में पूजित देवी प्रतिमाओं का जल में विसर्जन किया जायेगा। बंगाली मंदिर में बंगाल की परंपरा अनुसार दुर्गा पूजा महोत्सव का आयोजन होगा। शारदीय नवरात्र के



बीकानेर के नागणेचीजी मंदिर में शारदीय नवरात्र पर श्रद्धालुओं का तांता लगा रहा।

पहले दिन करणी माता के मंदिर में धोक लगाने और दर्शनों के लिए पैदल यात्रियों की रवानगी का क्रम प्रारंभ हुआ। हाथों में ध्वजा लिए और नाचते-गाते श्रद्धालु देशनोक करणी माता पहुंचे। शहर के विभिन्न क्षेत्रों से पैदल

तपस्वियों का अभिनंदन समारोह 6 को

बीकानेर, (कासं)। सम्पूर्ण जैन समाज के तपस्वियों का सामूहिक तप अभिनन्दन समारोह तेरापंथ भवन गंगाशहर में 06 अक्टूबर को प्रातः 10 बजे आयोजित किया जायेगा।

अध्यक्ष विनोद बाफना ने बताया कि समारोह में आठ एवं उससे अधिक की तपस्या करने वाले तपस्वीजनों का सामूहिक अभिनंदन किया जायेगा। वरिष्ठ उपाध्यक्ष सुरेन्द्र जैन बड़ानी ने बताया कि जैन समाज के सभी घटक के तपस्वीजनों का एक ही मंच से अभिनंदन किया जायेगा। इस वर्ष लगभग 200 तपस्वियों का अभिनंदन किया जायेगा। जिससे सामाजिक समरूपता का वातावरण बनेगा।

इस आयोजन को लेकर जैन महासभा के कार्यालय में आवश्यक बैठक का आयोजन किया गया। जिसमें पूर्व अध्यक्ष चम्पकमल सुराणा, विजय कोचर, जैन लूणकरण छाजेड़, कन्हैयालाल बोधरा, अशोक श्रीमाल, रिद्धकरण सेठिया, चंचल बोधरा, विजय बाफना, दिलीप कातेला, शांतिलाल भूरा, संजय कोचर आदि अनेक पदाधिकारी एवं कार्यकारिणी सदस्य उपस्थित थे। बैठक में अनेक बिन्दुओं पर निर्णय लिया गया।

सार-समाचार

कैंसर पीड़ित बच्चों को उपहार बांटे



द संजीवनी लाइफ बियोन्ड की ओर से कैंसर पीड़ित बच्चों को कलर बुक, कलर्स, कैप, जुराबे व स्माइल बाल्स बांटे।

बीकानेर, (कासं)। कैंसर पीड़ितों के लिये काम कर रही द संजीवनी लाइफ बियोन्ड कैंसर की ओर से दान उत्सव का आगाज किया गया। जिसके पहले दिन कैंसर पीड़ित बच्चों को कलर बुक, कलर्स, कैप, जुराबे और स्माइल बाल्स बांटे गये। संस्थान के बीकानेर कॉन्ट्रिब्यूटर्स अभिषेक जोशी ने बताया कि सप्ताह भर चलने वाले इस आयोजन में अनेक भामाशाह, दानदाता कैंसर पीड़ित बच्चों व बड़ों के साथ खुशियां बांटने के लिये अनेक सामग्री बांटेंगे। इसके अलावा कोई भी व्यक्ति अपनी ओर से ऐसे लोगों के लिये खिलौने, स्टेशनरी, कपड़े, सेनेटरी पैड, फ्रूट सहित अनेक आइटम डोनेट कर सकेंगे। जोशी ने बताया कि चार अक्टूबर को महिलाओं, पांच को अति गंभीर रोगियों, सात को ओपीडी में आने वाले मरीजों तथा आठ को न्यूट्रिशन किट महिलाओं को नि:शुल्क दी जायेगी। संस्थान से की जा रही इस अनूठी पहल में समाजसेवी, स्वयंसेवी संस्थाएं, दानदाता के साथ साथ पत्रकार साथी भी अपनी भागीदारी निभायेंगे। जिसके तहत 5 अक्टूबर शनिवार को सुबह 11.30 बजे कैंसर हॉस्पिटल स्थित ध्यान कक्ष में बच्चों का वितरण किया जायेगा।

रामदेवली मीणा का सम्मान किया



संयुक्त निदेशक स्कूल शिक्षा रामदेवली मीणा का रेसटा ने सम्मान किया।

बीकानेर, (कासं)। शिक्षक संघ एलीमेंट्री सैकण्डरी टीचर एसोसिएशन (रेसटा) राजस्थान के द्वारा प्रदेशाध्यक्ष मोहर सिंह सलावत के नेतृत्व में राजकीय उच्च अध्ययन शिक्षा संस्थान (आईएसएस) की प्राचार्य व संयुक्त निदेशक स्कूल शिक्षा राम देवली मीणा को स्मृति चिन्ह भेंट कर सम्मानित किया गया। इस अवसर पर संयुक्त निदेशक मीणा ने कहा कि आप सभी सरकारी स्कूलों में पढ़ रहे विद्यार्थियों को मन लगाकर पढ़ाएं व उन्हें पढ़ाई के साथ-साथ खेलकूद, सांस्कृतिक आदि प्रतियोगिताओं में भी भाग लेकर आगे बढ़ने के लिए प्रेरित करें। साथ ही राज्य सरकार की योजनाओं से अधिक से अधिक संख्या में विद्यार्थियों को लाभान्वित करवाएं। इस अवसर पर प्रदेशाध्यक्ष मोहर सिंह सलावत आदि मौजूद थे।

रात्रि क्रिकेट मैच के दौरान हुए विवाद में युवक की मौत

बीकानेर, (कासं)। जिले के पूगल थाना इलाके में क्रिकेट मैच के दौरान दूरी बिछाने सहित हट्टिंग को लेकर हुए विवाद के बाद एक युवक पर कुछ लोगों ने हमला कर दिया। हमले में युवक गंभीर रूप से घायल हो गया। आनन-फानन घायल को परिजन पीबीएम अस्पताल लेकर पहुंचे जहां आज उसने उपचार के दौरान दम तोड़ दिया।

मृतक के परिजनों ने विभिन्न मांगों को लेकर मोर्चीर की आगे धरना लगा दिया है। मृतक के मामा रियाज अली ने बताया कि देर रात को पूगल के पश्चिमी स्टेडियम में क्रिकेट प्रतियोगिता चल रही थी। मृतक शखावत खां पुत्र अल्लाबख्श मैच देखने के लिए गए थे। जहां पर दूरी बिछाने की बात पर उसकी कुछ युवकों से बहस हो गई। जिसके बाद दूसरे पक्ष के लोग बर्हान से निकल गए। कुछ देर बाद वे बापस लौटे और शखावत खां को गाड़ी में डालकर ले गए।

घटना का पता चलने पर परिजनों ने शखावत खां की खोज शुरू तो मैदान

दूरी बिछाने की बात पर उसकी कुछ युवकों से बहस के बाद मारपीट हो गई थी

के पास यासीन खां की ढाणी में बसाए खां, हाकिम, मुंसिफ, याकूब व कुछ अन्य लोग शखावत खां के साथ धारदार हथियारों से मारपीट कर रहे थे। परिजनों द्वारा उन्हें ललकारने पर वे लोग शखावत खां को अधमरा छोड़कर मौके से भाग गए। परिजन गंभीर रूप से घायल शखावत खां को पीबीएम अस्पताल लेकर पहुंचे जहां आज उसने इलाज के दौरान दम तोड़ दिया। इस मामले में मुख्य आरोपी की गिरफ्तारी सहित अन्य मांगों को मृतक के परिजन मोर्चीर की आगे धरने पर बैठ गए हैं। परिजनों की मांग है कि इस मामले में मुख्य आरोपी वसाए खां को गिरफ्तार किया जाए। जांच किसी निष्पक्ष अधिकारी को दी जाए। साथ ही

थानाधिकारी को बर्खास्त किया जाए। परिजनों ने मृतक के शव का पोस्टमार्टम करवाने से इंकार कर दिया है। वहीं इस मामले में पुलिस अधिकारियों का कहना है कि मारपीट करने वाले आरोपियों की पहचान कर ली गई है। इस मामले में चार लोगों को दबोचा है।

सड़क हादसे में मौत : जिले के लूणकरणसर के महाजन गांव में आठ दिन पहले भूरादास स्वामी की पत्नी की मृत्यु हो गई थी। जिसकी अस्थियां को लेकर परिजन हरिद्वार गया हुआ था। आते समय रास्ते में कार अनियंत्रित होकर पलट गई जिससे सवार मृतक की बेटी शारदा की मौत हो गई तथा कई घायल हो गये। घायलों को हनुमानगढ़ अस्पताल भेजा गया है। हनुमानगढ़ जिले में नौहर के पास कार पलटी है। मिली जानकारी के मुताबिक कार सवार महाजन से अपने परिजन की अस्थियां लेकर हरिद्वार गए थे। इसी दौरान बीच में हादसा हो गया। एक महिला की मौत हुई है। अलसुबह करीब पांच बजे ये हादसा हुआ है।

शैक्षणिक भ्रमण कार्यक्रम तय

बीकानेर, (कासं)। शिक्षा विभाग ने पहली बार अंतर जिला शैक्षणिक भ्रमण का कार्यक्रम तय किया है। सरकारी स्कूलों में कक्षा सात एवं आठ के विद्यार्थियों को राजस्थान के ऐतिहासिक स्थलों से रूबरू कराया जायेगा।

इसका उद्देश्य विद्यार्थियों को ऐतिहासिक, भौगोलिक, सांस्कृतिक, प्राकृतिक धरोहरों से परिचित कराना है, ताकि उनका मानसिक विकास हो सके। साथ ही वे उन ऐतिहासिक साक्ष्यों का प्रत्यक्ष साक्षात्कार भी कर पाएं, जिन्हें उन्होंने अब तक किताबों में ही पढ़ा-देखा है। अंतर जिला शैक्षणिक भ्रमण के लिए प्रत्येक जिले के 24 विद्यार्थी जा सकेंगे।

इसमें 12 विद्यार्थी कक्षा सात के और इतने ही कक्षा आठ के होंगे। इसके अलावा जिला स्तर पर न्यूनतम 6 विद्यार्थियों की आरक्षित सूची भी तैयार की जायेगी ताकि मुख्य सूची में से कोई विद्यार्थी अपरिहार्य कारणों से भ्रमण पर नहीं चल सकें तो आरक्षित सूची में से छात्र का चयन किया जा सके। भ्रमण के दौरान विद्यार्थियों की कुछ प्रतियोगिताएं भी आयोजित की जायेगी। इसमें भ्रमण आलेख, विजय एवं सांस्कृतिक प्रतियोगिताएं शामिल हैं।

मोहता रसायनशाला लेबर यूनियन का आंदोलन

बीकानेर, (कासं)। मोहता रसायनशाला लेबर यूनियन एटक बीकानेर ने आज सफ्टवैर हाउस के सामने स्थित गांधी पार्क में बापू महात्मा गांधी की प्रतिमा के सामने अपनी 19 सूत्री मांग पत्र पर ध्यान आकर्षण के लिए मौन उपवास यूनियन के अध्यक्ष प्रभात कुमार गज्जानी और महासचिव अब्दुल रहमान कोहरी के नेतृत्व में शुरू किया।

यूनियन के महासचिव अब्दुल रहमान कोहरी ने पूर्व मंत्री गोविन्द राम मेघवाल को अवागत करवाया कि यूनियन द्वारा मोहता रसायन शाला प्रबंधन को दिए मांग पत्र पर कोई सकारात्मक कदम नहीं उठाया जा रहा है। यूनियन लम्बे समय से है। प्रबंधन के हठधर्मिता पूर्वक रवैया को अपनाने के कारण आंदोलनरत है। इस पर पूर्व मंत्री गोविन्दराम मेघवाल ने आश्वासन दिया कि यूनियन कि जो मांगें हैं, उसे

गांधी पार्क में बापू की प्रतिमा के सामने अपनी 19 सूत्री मांग पत्र को लेकर उपवास

पूरा करने का पुरजोर प्रयास किया जायेगा। उन्होंने बताया कि मोहता रसायन शाला प्रदेश में ही नहीं बल्कि देश में आयुर्वेदिक दवा निर्माण एवं गुणवत्ता के लिए जानी जाती है। उसके श्रमिकों ने दवा को गुणवत्ता को बनाए रखने में महत्वपूर्ण योगदान करती है। प्रबंधन इस गुणवत्ता को बनाए रखने के श्रमिक प्रयासों को आधुनिकरण के नाम पर चीन निर्मित मशीनों के जरिए दवा उत्पाद करना चाहती है। स्वदेशी और राष्ट्रीयता की बात आयुर्वेदिक क्षेत्र में भुलाई जा रही है।

प्रतिभा सम्मान समारोह के लिए आवेदन मांगे

बीकानेर, (कासं)। डेहरू माता सेवा समिति द्वारा राष्ट्रीय स्तरीय प्रतिभा सम्मान समारोह के आयोजन का आज गंगासिंह विश्वविद्यालय के पास नाल रोड़ पर स्थित डेहरूमाता मंदिर में पोस्टर विमोचन किया गया।

मोडिया प्रभारी उमेश पुरोहित ने बताया कि पोस्टर का विमोचन अध्यक्ष एडवोकेट पवन पुरोहित, संरक्षक रामेश्वर प्रसाद पुरोहित, सत्यनारायण पुरोहित ने किया। अध्यक्ष एडवोकेट पवन पुरोहित ने बताया समिति द्वारा पुरोहित, भादानी, सारस्वत ओशा समाज के प्रतिभावान बच्चों का सम्मान किया जायेगा।

कार्यक्रम समन्वयक धंवर पुरोहित ने बताया कि समिति के द्वारा किए जा रहे इस कार्यक्रम में समाज के सभी बन्धुओं को जोड़ा जायेगा। इस सम्मान समारोह के लिए आवेदन फॉर्म ऑनलाइन और ऑफलाइन दोनों प्रारूपों में उपलब्ध रहेंगे। ऑफलाइन फॉर्म सूरदासानो गेचेवी और डेहरू माता मंदिर, नाल रोड़ पर उपलब्ध रहेंगे।

कपिल मुनि मंदिर के सौंदर्यकरण पर चर्चा

बीकानेर, (कासं)। राजस्थान धरोहर संरक्षण एवं प्रोत्ति प्राधिकरण के अध्यक्ष आँकार सिंह लखावत ने कोलायत में कपिल मुनि मंदिर के सौंदर्यकरण कार्य एवं पैनोरमा निर्माण के संबंध में जनप्रतिनिधियों और स्थानीय लोगों के साथ चर्चा की।

इस दौरान कोलायत विधायक अंशुमान सिंह भाटी, राजस्थान राज्य अभिलेखागार निदेशक डॉ. नितिन गोयल एवं अन्य जनप्रतिनिधि उपस्थित रहे। लखावत ने कपिल मुनि मंदिर परिसर के संबंध में दस्तावेज सहित पूर्ण विवरण प्राधिकरण को प्रस्तुत करने के निर्देश दिए। उन्होंने पैनोरमा निर्माण के संबंध में स्थान निर्धारण करने सहित अन्य बिन्दुओं पर चर्चा की। कोलायत विधायक अंशुमान सिंह भाटी ने इसके लिए मुख्यमंत्री भजनलाल शर्मा का आभार जताया। उन्होंने कहा कि बजट घोषणा के साथ ही इनकी क्रियान्विति की दिशा में उल्लेखनीय कार्य हो रहे हैं। पैनोरमा की कार्य की योजना तैयार करने की जा

राजस्थान धरोहर संरक्षण एवं प्रोन्नति प्राधिकरण के अध्यक्ष कोलायत के दौरे पर रहे

रही है। इससे आमजन को कोलायत के महत्व की जानकारी हो सकेगी। अभिलेखागार निदेशक डॉ. नितिन गोयल ने इस स्थल के विषय में राजकीय तथ्यों के बारे में बताया। कोलायत निवासी नेमीचंद पंचारिया ने पदम पुराण और गीता से मंदिर से संबंधों के बारे में बताया। वहीं अन्य पौराणिक पुस्तकों के संदर्भ में तीर्थ स्थान कपिल मुनि मंदिर और सरोवर के पौराणिक महत्व के बारे में बताया। प्राधिकरण अध्यक्ष लखावत तथा कोलायत विधायक भाटी ने चानी स्थित नामदेव महाराज की बावड़ी का भी अवलोकन किया।

पैदल यात्रियों के लिए लगाया सेवा शिविर

बीकानेर, (कासं)। रामलाल सूरजदेवी रांका चैरिटेबल ट्रस्ट, रसरसना परिवार, पूनमचन्द झंवरि देवी कच्छवा चैरिटेबल ट्रस्ट, लूणकरण सरोज देवी सामसुखा चैरिटेबल ट्रस्ट द्वारा मां करणी के भक्तों के लिए जल, चाय व अल्पाहार की सेवा रखी गई।

भाजपा के पवन महनोत ने बताया कि पूर्व यूआईटी चेयरमैन महावीर रांका ने शिविर में मां करणी की आरती कर प्रसाद का भोग लगाया। महनोत ने बताया कि तपती धूप में भी दिनभर सेवादारों का उत्साह सराहनीय रहा। वहीं श्रद्धालुओं को जल-चाय व अल्पाहार की सेवा से स्फूर्ति भी मिली। पूर्व यूआईटी चेयरमैन महावीर रांका ने बताया कि नवरात्रा से पहले अमावस्या के दिन हजारों-लाखों पदयात्री देशनोक मां करणी के दरवार में धोक लगाने पहुंचते हैं।

पदयात्रियों की सेवार्थ दो अक्टूबर को नोखा रोड स्थित दुर्गा पंजाबी होटल से एक किमी आगे सेवा शिविर लगाया गया।

गोपेश्वर मंदिर परिसर में निर्माणाधीन टंकी का जायजा लिया

बीकानेर, (कासं)। बीकानेर (पश्चिम) विधायक जेटानंद व्यास गोपेश्वर मंदिर परिसर में शहरी वृहद पेयजल परियोजना के तहत निर्माणाधीन पानी की टंकी का निरीक्षण किया।

इस अवसर पर व्यास ने बताया कि टंकी का राफ्ट भरकर फर्स्ट ब्रेसिंग तक का कार्य पूर्ण हो गया है। उन्होंने कहा कि शेष कार्य जल्दी से जल्दी पूर्ण किया जाए, जिससे आगामी गर्मी के मौसम में स्थानीय नागरिकों को पर्याप्त पेयजल मिल सके।

उन्होंने कार्य में गुणवत्ता का विशेष ध्यान रखने के निर्देश दिए। उन्होंने बताया कि 800 किलोलीटर पानी की टंकी के निर्माण से 50 हजार से अधिक जनसंख्या को पर्याप्त पेयजल मिलेगा। इससे लक्ष्मीनाथ मंदिर, गंगाशहर और जेलवेल सब डिविजन के अंतिम




बीकानेर (पश्चिम) विधायक जेटानंद व्यास ने गोपेश्वर मंदिर परिसर में निर्माणाधीन टंकी का निरीक्षण किया।

छोर के क्षेत्रों गोगागेट, लाल गुफा, हमलों की बारी, चौपड़ा स्कूल, जेलवेल आदि क्षेत्र के लोगों को पूरे प्रेशर से पानी मिलेगा। भीषण गर्मी के दौर में होने वाली समस्या का स्थाई समाधान होगा। उन्होंने कहा कि शहरी क्षेत्र में

800 किलोलीटर पानी की टंकी के निर्माण से 50 हजार से अधिक जनसंख्या को पर्याप्त पेयजल मिलेगा।

आधारभूत सुविधाओं का विकास राज्य सरकार की सर्वोच्च प्राथमिकताओं में है। प्रत्येक निर्माण कार्य की नियमित मॉनिटरिंग की जायेगी, जिससे स्थानीय लोगों को इनका समयबद्ध लाभ मिल सके।

इस दौरान राजाराम सोगड़, रामदयाल पंचारिया, विजय बाफना, शिवकुमार बड़, दिलीप जोशी, शुभम सुराणा और नरेन्द्र आचार्य आदि मौजूद थे।



श्री भजनलाल शर्मा
जाननीय मुख्यमंत्री

श्री नरेन्द्र मोदी
जाननीय प्रधानमंत्री

आभानेरी उत्सव
04-05 अक्टूबर, 2024 | दौसा

आप सभी सादर आमंत्रित हैं



पर्यटन विभाग, भारतीय पुरातत्व सर्वेक्षण एवं जिला प्रशासन, दौसा

अधिक जानकारी के लिए कृपया संपर्क करें: पर्यटक स्वागत केन्द्र, जयपुर, फोन: 0141-2822863

✉ trjapur-dot@rajasthan.gov.in | www.tourism.rajasthan.gov.in | App Rajasthan Tourism Official

Facebook: rajasthan tourism | Instagram: rajasthan_tourism | YouTube: Rajasthan Tourism Channel

अपरिहार्य परिस्थितियों के कारण कार्यक्रम में बदलाव संभव है